

## (૧૭) શ્રી શાંતિનાથ....

જય હો જય હો, હે શાંતિનાથજી, આવો અંતરમાંય....

વિશ્વસેન પિતા ઐરાદેવી માતા, આનંદ મંગલકાર;  
સોળમા તીર્થકર પૂર્ણતા પામવા, છેલ્લો આ અવતાર....જય હો...

એક લાખ વર્ષ, ચાલીસ ધનુષ, મૃગ ચિહ્ન ચરણમાંય;  
પંચમ ચક્રવર્તી કામદેવ, રહેતા જગથી ઉદાસ....જય હો...

દર્પણમાં બે પ્રતિબિંબ દેખ્યા, પ્રગટ્યું જાતિસ્મરણ;  
નાશવાન સંયોગમાં સુખ ક્યાં છે? છોડ્યો સહુ સંસાર....જય હો...

મહાવ્રતધારી નગ્ર દિગંબર, અહો ! ધન્ય મુનિરાજ;  
અકષાયભાવે મોહ જીતતાં, પ્રગટ્યું કેવળજ્ઞાન....જય હો...

શાશ્વત મોક્ષધામ સમ્મેદશિખરજી, કુંદપ્રભ ટૂંક મહાન;  
સમશ્રેણીએ પ્રભુજી બિરાજે, બતાવે શાંતિ રાહ....જય હો...

અશાંત જગતને શાશ્વત શાંતિ, મળે ન સંયોગમાંય;  
સુખશાંતિ છે આતમમાંડી, બતાવ્યું શાંતિનાથ....જય હો...

\*\*\*